

ದಾಸತ್ರಯರು ರಚಿಸಿದ

ಮುನಿತ್ರಯ ಸುಳಾದಿ

ಶ್ರೀ ಶ್ರೀಪಾದರಾಯರ, ಶ್ರೀ ವ್ಯಾಸರಾಯರ
ಮತ್ತು ಶ್ರೀ ರಾಘವೇಂದ್ರಸ್ವಾಮಿಗಳ ಸುಳಾದಿಗಳು

ಸಂಗ್ರಹಕಾರ :

ಪಿ. ವಿಷ್ಣು ತೀರ್ಥ, ನವವೃಂದಾವನ
ಆನೆಗೊಂದಿ 583 246

ಬೆಲೆ : ರೂ. 1

ವಿಷಯಾನುಕ್ರಮಣಿಕೆ

- 1 ಶ್ರೀ ವಿಜಯದಾಸ ವಿರಚಿತ
ಶ್ರೀ ಶ್ರೀಪಾದರಾಯರ ಸುಳಾದಿ ... 6
- 2 ಶ್ರೀ ಪುರಂದರದಾಸ ವಿರಚಿತ
ಶ್ರೀ ವ್ಯಾಸರಾಯರ ಸುಳಾದಿ ... 18
- 3 ಶ್ರೀ ಗೋಪಾಲದಾಸ ವಿರಚಿತ
ಶ್ರೀ ರಾಘವೇಂದ್ರ ಸುಳಾದಿ 31

ಶ್ರೀ

ಮುನಿತ್ರಯ ಸುಳಾದಿ

ಶ್ರೀ ಶ್ರೀಪಾದರಾಯರ, ಶ್ರೀ ವ್ಯಾಸರಾಯರ
ಶ್ರೀ ರಾಘವೇಂದ್ರರ ಸುಳಾದಿಗಳು

ಸಂಗ್ರಹಕಾರ :

ಪಿ. ವಿಷ್ಣು ತೀರ್ಥ, ನವವೃಂದಾವನ, ಆನೆಗೊಂದಿ

ಮುನ್ನುಡಿ

ನಮಃ ಶ್ರೀಪಾದರಾಜಾಯ ನಮಸ್ತೇ ವ್ಯಾಸಯೋಗಿನೇ
ನಮಃ ಶ್ರೀರಾಘವೇಂದ್ರಾಯ ಪ್ರಣತೋಽಸ್ಮಿ ಮುನಿತ್ರಯಮ್

ಶ್ರೀನರಸಿಂಹಸುಳಾದಿ, ದುರ್ಗಾಸುಳಾದಿ ಮತ್ತು ಧನ್ವಂತರಿ
ಸುಳಾದಿಗಳನ್ನು ಮುದ್ರಣ ಮಾಡಿಸಿದಾಗಿನಿಂದಲೂ ನನಗೆ ಅದೇ
ರೀತಿ ಶ್ರೀ ವ್ಯಾಸರಾಯರ ಮತ್ತು ಶ್ರೀಮಂತ್ರಾಲಯದ ರಾಯರ
ಸುಳಾದಿಗಳನ್ನೂ ಸೇರಿಸಿ ಅಚ್ಚುಹಾಕಿಸಬೇಕೆಂಬ ಆಶೆಯಿತ್ತು.

ಈಚೆಗೆ ದಾಸಕೂಟಸಾಹಿತ್ಯಕ್ಕೆ ಅಗ್ರಗಣ್ಯರೂ ಸಂಸ್ಥಾಪಕರೂ
ಆದ ಶ್ರೀ ಶ್ರೀಪಾದರಾಯರ ಸುಳಾದಿಯನ್ನೂ ಸೇರಿಸಬೇಕೆನ್ನು

ಸಿತು. ಹೀಗೆ 'ಮುನಿತ್ರಯ ಸುಳಾದಿ' ರೂಪಗೊಂಡಿತು.

ಸುಳಾದಿಯ ಪಾಠವನ್ನು ಬರೆಯುವಾಗ ಅನೇಕ ಪಾಠಾಂತರಗಳು ಕಂಡುಬಂದುವು. ಅವುಗಳನ್ನೆಲ್ಲಾ ಸೇರಿಸಿ ಮುದ್ರಿಸಬೇಕೆಂದೇ ನನ್ನ ಇಚ್ಛೆಯಿತ್ತು. ಆದರೆ ನನ್ನ ಕೆಲವು ಮಿತ್ರರು 'ಅದು ಜನ ಸಾಮಾನ್ಯರಿಗೆ ಹೆಚ್ಚು ಉಪಯೋಗವಾಗಲಾರದು, ಮುದ್ರಿಸುವುದೂ ಬಹು ಕಠಿಣ' ಎಂದು ಸಲಹೆ ಕೊಟ್ಟ ಕಾರಣ ಸದ್ಯಃ ಪಾಠಾಂತರಗಳನ್ನು ಕೊಡದೆ ಒಂದು ಸರಳ ಪಾಠವನ್ನು ಮಾತ್ರ ಕೊಟ್ಟಿದ್ದೇನೆ. ಆ ಗುರುಗಳೇ ಪ್ರೇರಿಸಿದಾಗ ಮತ್ತೊಮ್ಮೆ ಮುದ್ರಿಸುವಾಗ ಆ ಪಾಠಾಂತರವನ್ನು ಕೊಡಬೇಕೆಂದು ಆಲೋಚಿಸಿದ್ದೇನೆ.

ಈ ಪುಸ್ತಕವನ್ನೂ ಮುದ್ರಿಸಲು ನನಗೆ ಪ್ರೇರಣೆ ಮಾಡಿದವರು ಶ್ರೀ ಹುಲಿಕುಂಟೇಶ ಪ್ರಾಣದೇವರ ಭಕ್ತರಾದ, ಬೊಂಬಾಯಿ ಯಲ್ಲಿ ವಾಸವಾಗಿರುವ ಶ್ರೀ.ಬಿ. ಎನ್. ಕೇಶವಮೂರ್ತಿಗಳೆಂಬ ನನ್ನ ಮಿತ್ರರು. ಈ ಪ್ರೇರಣೆಗೆ ನಾನು ಅವರಿಗೆ ಕೃತಜ್ಞ.

ಮೊದಲನೆಯ ಮುದ್ರಣದ ಪ್ರತಿಗಳು ಮುಗಿದ ಕಾರಣ ಈಗ ಎರಡನೆಯ ಮುದ್ರಣ ಮಾಡಿಸುತ್ತಿದ್ದೇನೆ.

ರಕ್ತಾಕ್ಷಿ (೧೯೦೬)
ಅಕ್ಷಯ ತೃತೀಯ
ದಿನಾಂಕ 4-5-1984

ವಿಷ್ಣು ತೀರ್ಥ
ನವವೃಂದಾವನ
ಬೆಂಗಳೂರು ನಾಸ



ಶ್ರೀ ಮಧ್ವಾಂತರ್ಗತ ಶ್ರೀಅಕ್ಷೀನರಸಿಂಹಾಯ ನಮಃ

ಶ್ರೀ ನಿಜಯದಾಸರ

ಶ್ರೀ ಶ್ರೀಪಾದರಾಯರ ಸುಳಾದಿ

ರಾಗ__ರೇಗುಪ್ತಿ ಧ್ರುವತಾಳ

ಶ್ರೀಪಾದರಾಯಗುರುವೇ ! ದೃಢಭಕುತಿಯಿಂದ ನಿಮ್ಮ
ಶ್ರೀಪಾದಪದಮವ ನೆರೆನಂಬಿದವನ ಭಾಗ್ಯ
ಅಪಾರವಲ್ಲದೆ ಲೇಶ ಕೊರತೆಯಿಲ್ಲ.
ಗೋಪಾದ ಉದಕದೊಳು ರತುನ ದೊರಕಿದಂತೆ

ಪ್ರಾಪ್ತವಾಗೋದು ಬಹಿರಂತರ ಸೌಖ್ಯ.
ಲೋಪವಾಗದು ಒಂದು ಇಷ್ಟಾರ್ಥ ಪ್ರತಿದಿವಸ.
ಆಪರ್ಥ¹ ಎನಿಸದು ಪೇಳಿದ ವಚನಗಳು.
ಆಪವರ್ಗಕ್ಕೆ² ಮಾರ್ಗ ಕೇವಲ ಖ್ಯಾತಿಯಾಗಿ
ತಾಪಸಿ³ಯಾಗುವನು ಜನುಮಜನುಮ ಬಿಡದೆ.
ಗೋಪಾಲಕೃಷ್ಣನ ಗುಣವೆ ಕೊಂಡಾಡುತ
ಆಪಾದ ಮೌಳಿಪರ್ಯಂತ ನೋಡುತ ಮಹಾ
ಪಾಪರಹಿತರಾಗಿ ಸಂಚರಿಸುವರು ನಿತ್ಯ.

¹ ಆಪರ್ಥ-ಅಪಾರ್ಥ, ಸುಳ್ಳು, ಸಟೆ ² ಆಪವರ್ಗ-ಮೋಕ್ಷ, ಮುಕ್ತಿ
 ³ ತಾಪಸಿ-ತಪಸ್ವಿ, ಋಷಿ; ಯೋಗಿ

ಪ್ರಾಪ್ತವಾಗುವದು ವಂದಿಸಿದವರಿಗೆ
 ಭೂಪರ⁴ ಬೇಡಿದ ಮನೋರಥಗಳು.
 ಶ್ರೀಪಾದರಾಯ⁵ ಶಿರಿನಾರಾಯಣ ಯೋಗಿ⁶
 ಈ ಪರಿ ಸ್ಮರಿಸಿದ ಜನರ ಸಂಗದಲ್ಲಿದ್ದ
 ಆ ಪುಣ್ಯಪುರುಷರಿಗೆ ಕೈವಲ್ಯ⁷ ಇದ್ದಲ್ಲಿಗೆ
 ಪೋಪದಲ್ಲದೆ ಅವನ ಆಯುಷ್ಯ ವ್ಯರ್ಥವಾಗಿ

⁴ಭೂಪರ- ರಾಜರನ್ನು (ಎಂದರೆ ಶ್ರೀಪಾದರಾಜರನ್ನು) ⁵ಇದು ಇವರ
 ರೂಢನಾಮ ⁶ಇದೇ ಇವರ ಅಶ್ರಮನಾಮ. ವ್ಯಾಸರಾಯರು
 “ಲಕ್ಷ್ಮೀನಾರಾಯಣ ಮುನೀನ್ ವಂದೇ ವಿದ್ಯಾಗುರೂನ್ ಮಮ”
 ಎಂದು ವಂದಿಸಿದ್ದಾರೆ ⁷ಮುಕ್ತಿ

ಪೋಪವಲ್ಲದೆ ಕೇಳಿ

ಭಾಪುರೆ ಇವರ ಬಿರುದು ಪೊತ್ತು ತಿರುಗಿದವ

ಶಾಪಾದಪಿ ಶರಾದಪಿ ಎನಿಸಿಕೊಂಬ.

ದೀಪದ ಬೆಳಕಿನಲ್ಲಿ ಸರ್ವವು ಕಂಡಂತೆ

ವ್ಯಾಪ್ತದರ್ಶಿಯಾಗಿ ಯೋಗಿಯಂತೆ ಕಾಂಬ.

ದ್ವಿಪಾದಪಶು³ ಕಾಣೋ ಈ ಮುನಿಯ ನಂಬದವ.

ಕೂಪಾರ⁹ ಎಂಬೋ ಮಹಾಭೋರದೊಳಗಿಪ್ಪ¹⁰

³ ಎರಡು ಕಾಲಿನ ಮೃಗ ⁹ ಕೂಪಾರ-ಸಾಗರ (ಇಲ್ಲಿ ಸಂಸಾರಸಾಗರ)

¹⁰ ಇವರನ್ನು ನಂಬ ನು ಸಂಸಾರಸಾಗರದಲ್ಲಿ ಬಿದ್ದು ತೊಳಲಾಡು

ವನು ಎಂದು ಭಾವ

ಆಪತ್ಕಾಲಮಿತ್ರ ನಿಜಯನಿಠಲರೇಯನ

ವ್ಯಾಪಾರವನು ಮನದಿ ನೆನೆನೆನೆದು ನಲಿದಾಡು

ಮಟ್ಟತಾಳ

ಭಕುತಿ ಬೇಕಾದವರು ಇವರ ಪಾದದಲ್ಲಿ

ಸಕಲ ಕಾಲಕ್ಕೆ ಇದೇ ಸಾಧ್ಯ ನಮಗೆಂದು

ಸಕುತ¹¹ರಾಗಲಿಬೇಕು ರಾಗಂಗಳ ತೊರೆದು,

ಮುಕುತಿವರ್ಗಕ್ಕೆ ಇನ್ನು ಯಾತಕೆ ಅನುಮಾನ

ಕಕ್ಕುಲಾತಿಯಿಂದ ಕಂಡಕಂಡಲ್ಲಿ ತಿರುಗಿ

¹¹ ಅಸಕ್ತ

ಹಕ್ಕಲ ಮನಸಿನಲ್ಲಿ¹¹ ಕೆಟ್ಟುಪೋಗಾದಿರಿ,
ಲಕ್ಕಮಿರಮಣ ನಮ್ಮ ವಿಜಯವಿಶಲರೇಯನ
ಭಕುತರೊಳಗೆ ಮಹಾಮಹಿಮನೆಸಿಸಿಕೊಂಬಾ

೨

ಶ್ರೀಪುಟತಾಳ

ನಂಬಿರೋ ಶ್ರೀಪಾದರಾಯರ ಚರಣವ
ಹಂಬಲಿಸದಿರಿ ಅನ್ಯಮಾರ್ಗ
ತುಂಬಿತುಳುಕುತಿಪ್ಪುದು ಇಹಪರದ ಭಾಗ್ಯ.
ಉಂಬೋದು ಉಡುವೋದು ಅಡಿಗಡಿಗೆ

¹² ಸ್ತುತ್ರವಾದ ಅನ್ಯಥಾ ಬುದ್ಧಿ (ಗೋ. ಹನುಮಂತರಾಯರು)

ಡಿಂಬಾ¹³ದೊಳಗೆ ಹರಿಧ್ಯಾನಂಗತನಾಗಿ
 ಕಾಂಬುವ ಲೇಶ ಬಿಡದೆ ಪಾದಗಳಿಗೆ
 ಗಂಭೀರ ಸಂಸಾರವಾದರು ಅದೇ ಅವಗೆ
 ಇಂಬುಕೊಡುವುದು¹⁴ ವೈದಿಕವೆನಿಸಿ
 ಅಂಬುಜಸಖತೇಜ¹⁵ ವಿಜಯವಿಠಲರೇಯನ
 ಬೆಂಬಿಡದೆ ಭಜಿಸಬೇಕು ದಿನಪ್ರತಿದಿನದಿ

೨

13 ದೇಹ 14 ಆಶ್ರಯ ಕೊಡುವುದು 15 ಅಂಬುಜಸಖ-
 ಕಮಲದ ಮಿತ್ರನಾದ ಸೂರ್ಯನಂತೆ, ತೇಜ-ಪ್ರಕಾಶವುಳ್ಳ

ಅಟ್ಟತಾಳ

ಇವರ ಪ್ರಸಾದವಾದರೆ ವ್ಯಾಸಮುನಿರಾಯ,
ಕವಿರಾಯ ಪುರಂದರದಾಸರು ಮಿಗಿಲಾ-
ದವರ ಕರುಣವಿನ್ನು ಸಿದ್ಧಿಸುವುದು ಕೇಳಿ.
ನವಭಕುತಿ¹⁶ ಪುಟ್ಟುವುದು ವ್ಯಕ್ತವಾಗಿ
ತವಕದಿಂದಲಿ¹⁷ ಚರಮದೇಹವೇ¹⁸ ಬರುವುದು
ದಿವಿಜರು¹⁹ ಒಲಿದು ಸತ್ಕರ್ಮ ಮಾಡಿಸುವರು

16 ಶ್ರವಣ, ವಂದನ ಮೊದಲಾದ ಒಂಭತ್ತು ವಿಧವಾದ ಭಕ್ತಿ

17 ಶೀಘ್ರವಾಗಿ 18 ಸಾಧನವೆಲ್ಲ ಮುಗಿದ ಕಡೆಯ ದೇಹ

19 ತತ್ತ್ವಭಿಮಾನಿ ದೇವತೆಗಳು

ಸುವಿರುದ್ಧವಾದ ಜನರೊದ್ದು²⁰ ಸುಖವನು-
 ಭವಿಸಿ ಕೊಂಡಾಡುವರು ನಿತ್ಯ
 ಶ್ರವಣಕ್ಕೆ²¹ ತೋರುವ ವಿಜಯವಿಠಲರೇಯನ
 ದಿವಾರಾತ್ರಿಯಲ್ಲಿ ನೋಡಿ ಸುಜನರ ಕೂಡುವಾ

ಳ

ಅದಿತಾಳ

ನರಕ-ನರಕಾದಲ್ಲಿ ಹೊರಳುವ ಮನುಜ
 ಧರೆಯೊಳು ಇವರ ಚರಿತೆ ಒಂದೊಂದು ಅದ್ಭುತವಾಗಿ
 ನಿರುತದಲ್ಲಿ ನೋಡೆ ತುಂಬಿ ಸೂಸುತಲಿದೆ

²⁰ ದುಷ್ಟಪ್ರೇರಕರಾದ ದೈತ್ಯರನ್ನು ನಿಗ್ರಹಿಸಿ ²¹ ಶ್ರವಣಮನನಾದಿಗಳಿಗೆ

ಅರಣ್ಯೋದಯದಲೆದ್ದು ಶ್ರೀಪಾದರಾಯರೆಂದು
ಸ್ಮರಿಸಿದ ಮೂನವರಿಗೆ ಸರ್ವಸಂಪದವು
ಪರಿಹಾಸವಲ್ಲ ಕೇಳಿ ಅನುಭವ ತಿಳಿದವಗೆ
ಸುರಭೂಸುರ^{೨೨}ಪ್ರಿಯ ವಿಜಯವಿಠಲನ
ಕರುಣದಿಂದಲಿ ಮಹಾ ಉನ್ನತದಲಿಪ್ಪರು

೫


೨೨ ಬ್ರಾಹ್ಮಣ

ದೃಢಭಕುತಿಯಿಂದ ಇದನೆ ಓದಿದ ಮನುಜರಿಗೆ
ಜಡರೋಗ ಪರಿಹಾರ ವಿಜಯವಿಠಲ ಒಲಿವಾ

ಅಥವಾ ಪಾಠಾಂತರ

ಧ್ರುವಮತಿಯಿಂದ ಭಜಿಸಿದ ಮನುಜರಿಗೆ
ಭವರೋಗ ಪರಿಹಾರ ವಿಜಯವಿಠಲನೊಲಿವಾ





ಶ್ರೀರುಕ್ಮಿಣೀಸತ್ಯಭಾಮಾಸಮೇತ ಶ್ರೀವೇಣುಗೋಪಾಲಶೃಂಗಾಯ ನಮಃ

ಶ್ರೀ ಪುರಂದರದಾಸರ

ಶ್ರೀ ವ್ಯಾಸರಾಯರ ಸುಳಾದಿ
ಧ್ರುವತಾಳ

ವ್ಯಾಸರಾಯರ ಚರಣಕಮಲ ದರುಶನವೆನಗೆ
ವಿಸುಜನ್ಮದ ಸುಕೃತ ಫಲ ದೊರಕಿತೋ ! ಎನ್ನ
ಸಾಸಿರ ಕುಲಕೋಟಿ ಪಾವನ್ನವಾಯಿತು.
ಶ್ರೀಶನ್ನ ಭಜಿಸುವುದಕ್ಕಧಿಕಾರಿ ನಾನಾದೆ

ದೋಷರಹಿತನಾದ ಪುರಂದರವಿಠಲನ

ದಾಸರ ಕರುಣವೆನ್ನ ಮೇಲೆ ಇರಲಾಗಿ

ಮಠ್ಯತಾಳ

೧

ಗುರು ಉಪದೇಶವಿಲ್ಲದ ಜ್ಞಾನವು

ಗುರು ಉಪದೇಶವಿಲ್ಲದ ಯೋಗ

ಗುರು ಉಪದೇಶವಿಲ್ಲದ ಕ್ರಿಯೆಗಳು

ಗುರು ಉಪದೇಶವಿಲ್ಲದ ಸ್ಥಾನವು

ಗುರು ಉಪದೇಶವಿಲ್ಲದ ಧ್ಯಾನವು

ಗುರು ಉಪದೇಶವಿಲ್ಲದ ಜಪವು

ಗುರು ಉಪದೇಶವಿಲ್ಲದ ತಪವು

ಗುರು ಉಪದೇಶವಿಲ್ಲದ ಮಂತ್ರ
 ಗುರು ಉಪದೇಶವಿಲ್ಲದ ತಂತ್ರ
 ಉರಗನ ಉಪವಾಸದಂತೆ ಕಾಣೆರೋ
 ಗುರು ವ್ಯಾಸರಾಯರೇ ಕರುಣದಿಂದನಗೆ
 ವರ ಮಹಾಮಂತ್ರಗಳ ಉಪದೇಶಿಸಿದರು
 ಪುರಂದರವಿಠಲನೆ ಪರನೆಂದರುಹಿ
 ದುರಿತಭಯವನೆಲ್ಲ ಪರಿಹರಿಸಿದರಾಗಿ

೨

ರೂಪಕತಾಳ

ಅಂಕಿತವಿಲ್ಲದ ದೇಹ ನಿಷಿದ್ಧ
 ಅಂಕಿತವಿಲ್ಲದ ಕಾವ್ಯ ಶೋಭಿಸದು

ಅಂಕಿತವಿಲ್ಲದಿರಬಾರದುದುಂಚು ಚ-
ಕ್ರಾಂಕಿತವನ್ನೂ ಮಾಡಿ¹ ಎನ್ನಂಗಳೆ
ಪಂಕಜನಾಭ ಶ್ರೀಪುರಂದರವಿಠಲನ
ಅಂಕಿತ ಎನಗಿತ್ತ ಗುರು ವ್ಯಾಸಮುನಿರಾಯ
ರಘುಂಪತಾಳ

೩

ನ್ಯಾಯಾಮೃತ ತರ್ಕತಾಂಡವ ಚಂದ್ರಿಕೆ ಮೊದಲಾದ
ನ್ಯಾಯಗ್ರಂಥಗಳ ರಚಿಸಿ ತನ್ನ ಶಿಷ್ಯರಿಗಿತ್ತ.
ಮಾಯಾವಾದಿ ಮೊದಲಾದ ಇಷ್ಟತ್ತೊಂದು

¹ ತಪ್ಪು ಮುದ್ರಧಾರಣೆ ಮಾಡಿ

ಬಾಯ ಮುದ್ರಿಸಿದೆಯೋ ಮಧ್ವರಾಯರ ಕರುಣದಿಂದ
 ಶ್ರೀಯರಸ ಪುರಂದರವಿಠಲನ ಭಕ್ತರೊಳು
 ನಾಯಕನೆನಿಸಿಕೊಂಡೆ ಗುರು ವ್ಯಾಸಮುನಿರಾಯ

೪

ತ್ರಿವಿಧಿತಾಳ

ಶೇಷಾವೇಶ ಪ್ರಹ್ಲಾದನವತಾರವೆನಿಸಿದೆ
 ವ್ಯಾಸರಾಯನೆಂಬ ಪೆಸರು ನಿಮಗಂತೆ

೨ ಇದನ್ನು ಶ್ರೀಪಾದರಾಯರೇ ಕಂಡಿಡ್ದರೆಂದು ಒಂದು ಐತಿಹ್ಯವಿದೆ

ದೇಶಾಧಿಪನಿಗೆ* ಬಂದ ಕುಹುಯೋಗವ ನೂಕಿಸಿ
 ನೀ ಸಿಂಹಾಸನವನ್ನೇರಿ ಮೆರೆದೆ ಜಗವರಿಯೆ.
 ವ್ಯಾಸಾಬ್ಧಿಯನ್ನು ಕಟ್ಟಿಸಿದೆ, ದೇಶದ ಒಳಗೆಲ್ಲ
 ಭಾಸುರಕೀರ್ತಿಯ ಪಡೆದೆ ನೀನು ಗುರುರಾಯ,

* ವಿಜಯನಗರದ ಚಕ್ರವರ್ತಿ ಕೃಷ್ಣ ದೇವರಾಯನಿಗೆ ಕ್ರಿ.ಶ. 1523
 ನವೆಂಬರ್ 7 ನೇ ದಿನಾಂಕ ಹಾವು ಕಚ್ಚಿ ಸಾಯುವ (ಕುಹು)ಯೋಗ
 ಬಂದಿತ್ತು. ಅದನ್ನು ವ್ಯಾಸರಾಯರು ಆ ಸಮಯದಲ್ಲಿ ಸಿಂಹಾಸನದ
 ಮೇಲೆ ಕುಳಿತು ಪರಿಹಾರ ಮಾಡಿದರು.

* ಅಂಧ್ರಪ್ರದೇಶದ ಮದನಪಲ್ಲಿ ತಾಲೂಕಿನ ಕುಂದಕೂರಿನಲ್ಲಿರುವ
 'ವ್ಯಾಸಸಮುದ್ರ'ವೆಂಬ ಭಾರಿ ಕೆರೆಯನ್ನು

ವಾಸುದೇವ ಪುರಂದರವಿಠಲನ್ನ ದಾಸರೊಳು
ಲೇಶ ನಿನ್ನಂತೆ ವೆಗ್ಗಲರನು^೬ ಕಾಣೆನು ನಾನು

೫

ಧ್ರುವತಾಳ

ಸಿರಿನಾರಾಯಣಯೋಗಿಯೊಡ ಶ್ರೀಪಾದರಾಯರಲ್ಲಿ
ವರವಿದ್ಯಾಭ್ಯಾಸವ ಮಾಡಿ ನೀನು
ಧರೆಯೊಳು ವಿಜಯೀಂದ್ರ ವಾದಿರಾಜರೆಂಬ
ಪೆರಮ ಶಿಷ್ಯರೆ ಪಡೆದು ಮೆರೆದೆ ಕೀರುತಿಯಲ್ಲಿ.
ಸುರೇಂದ್ರರು ಪುತ್ರಭಿಕ್ಷವ ಬೇಡೆ ವಿಜಯೀಂದ್ರರ

^೬ ಶ್ರೀಷ್ಠರನ್ನು

ಕರುಣಿಸಿದೆ ಮಠವನುದ್ಧರಿಸುವ ಕಾರಣ,*
ಗುರು ವ್ಯಾಸರಾಯರೇ ಪರಮ ಗುರುಗಳೊಳು
ಪುರಂದರನಿಲನೆ ಪರದೈವ ಕಾಣರೋ

೬

ಅದಿತಾಳ

ಮಾನಸಪೂಜೆಯನ್ನು ನೀ ಮಾಡೆ
ದಾನವಾಂತಕ ರಂಗನು ಮೆಚ್ಚಿ
ತಾನೆ ಬಂದು ಗೋಪಾಲಕೃಷ್ಣನು
ಧ್ಯಾನದಿ ಕಾಣುತ್ತಲಿಪ್ಪನೋ

* ಹೆಚ್ಚಿನ ವಿವರಗಳಿಗೆ ವ್ಯಾಸರಾಯರ ಚರಿತ್ರೆ ಓದಬೇಕು

ಏನೆಂತು ಪೇಳಲಿ ನಿಮ್ಮ ಮಹಿಮೆಯ
 ಜ್ಞಾನಿಗಳರಸ ವ್ಯಾಸಮುನಿರಾಯ !
 ಹೀನಜನರು ನಿನ್ನ ಮಾನವನೆಂದು
 ನಾನಾ ನರಕಕ್ಕುರುಳುವರು
 ಶ್ರೀನಿವಾಸ ಪುರಂದರವಿಠಲ ನಿನ್ನ ಮುಂದೆ
 ಗಾನವ ವಹಾಡುತ ಆಡುತಲಿಪ್ಪನೋ

೭

ಅಟ್ಟತಾಳ

ಈಸು ಮುನಿಗಳಿದ್ದೇನು ಮಾಡಿದರು ?
 ವ್ಯಾಸಮುನಿ ಮಧ್ವಮತವನುದ್ದರಿಸಿದ.

ಕಾಶಿ ಗದಾಧರಮಿಶ್ರನ್ನ ಸೋಲಿಸಿದ,
ದಾಸನ್ನ ಮಾಡಿಕೊಂಡ ಧಾರುಣಿಯೊಳಗೆ
ಕಾಶಿ ಮಿಶ್ರ ಪಕ್ಷಧರ ವಾಜಪೇಯ ನಾ-
ರಸಿಂಹ ಯೋಗಿ ಲಿಂಗಣ್ಣ ಮೊದಲಾದ ವಿ-
ದ್ವಾಂಸರ ನೂರೆಂಟು ಮಂದಿಯ
ಜೈಸಿ ಜಯಪತ್ರಿಕೆಯನ್ನು
ವಾಸುದೇವ ಗೋಪಾಲಕೃಷ್ಣಗೆ
ಭೂಷಣವ ಮಾಡಿ ಹಾಕಿಸಿದ
ಶ್ರೀಶ ಪುರಂದರವಿಠಲ ಬ್ರಹ್ಮ
ಈಶ ಇಂದ್ರಾದಿಗಳಿಗೆಲ್ಲ

ಈಶನೆಂದು ಡಂಗುರವ ಪೊ-

ಯಿಸಿ ಮೆರೆದ ಜಗವರಿಯೆ

ದಾಸರೊಳು ನೀ ಸಮರ್ಥನು ಸನ್ಯಾಸಿಶಿರೋಮಣಿ

೮

ತ್ರಿವಿಡಿತಾಳ

ವರ ಮಧ್ವಮತವೆಂಬೊ ಸಾಗರದೊಳು ಅವ-

ತರಿಸಿದೆ ಪೂರ್ಣಚಂದ್ರಮನಂತೆ ನೀನು

ಕರುಣಾಕರ ಬ್ರಹ್ಮಣ್ಯತೀರ್ಥರ ಕುವರನೆನಿಸಿಕೊಂಡು

ಪುರಂದರವಿಠಲನ್ನ ಪರನೆಂದು ಅರುಹೆ

ದುರಿತಗಳೆಲ್ಲ ಪರಿಹರಿಸಿಕೊಂಡೆ ನಾನು

೯

ಜತೆ

ಗುರು ವ್ಯಾಸರಾಯರ ಚರಣವೆನಗೆ ಗತಿ
ಪುರಂದರವಿಠಲನ ಅರಿತೆ ಇವರಿಂದ

ಪಾಠಾಂತರ (ಗೋರಬಾಳ ಹನುಮಂತರಾಯರ

ಪುಸ್ತಕಗಳೆ ಪಾಠಗಳು)

ಗುರು ವ್ಯಾಸರಾಯರ ಕರುಣಾಕಟಾಕ್ಷದಿ
ಪುರಂದರವಿಠಲನ್ನ ಚರಣವ ಕಂಡೆ ನಾ

(ಅಥವಾ) ದಾಸನೆನಿಸಿಕೊಂಡೆ



ಪೂಜ್ಯಾಯ ರಾಘವೇಂದ್ರಾಯ ಸತ್ಯಧರ್ಮರತಾಯ ಚ ।
ಭಜತಾಂ ಕಲ್ಪವೃಕ್ಷಾಯ ನಮತಾಂ ಕಾಮಧೇನವೇ ॥

ಶ್ರೀಮನ್ಮೂಲರಾಮೋ ವಿಜಯತೇ
ಶ್ರೀ ಗೋಪಾಲದಾಸರ
ಶ್ರೀ ರಾಘವೇಂದ್ರ ಸುಳಾದಿ

ರಾಗ-ಶಂಕರಾಭರಣ ಧ್ರುವತಾಳ

ಧರೆಯೊಳಗೆ ನಮ್ಮ | ಗುರು ರಾಘವೇಂದ್ರರಿನ್ನ
ಇರುತಿಪ್ಪ ವಿವರವ | ಅರಿತಷ್ಟು ವರ್ಣಿಸುವೆ.
ಸ್ಥಿರವಾಗಿ ಮಂತ್ರಾಲಯ | ಪುರ ತುಂಗಾತೀರದಿ
ಹರಿಭಕ್ತ ಪ್ರಹ್ಲಾದ | ವರ ಯಾಗ ಇಲ್ಲೇ ಮಾಡಿ

ಸುರರಿಗವ್ಯುತ ಉಣಿಸಿ | ಪರಿಪರಿ ಕ್ರಿಯಾ ಮಾಡಿ
 ಪರಿಶುದ್ಧನಾದನೆಂದು | ಅರಿತು ಈ ಸ್ಥಳದಲ್ಲಿ
 ಗುರು ರಾಘವೇಂದ್ರರಾಯ | ತರೀರ ಪೋಗಾಡಿಸಿಲ್ಲಿ
 ಪರಲೋಕಸಾಧನ | ಪರಿಪೂರ್ತಿಮಾಡಿಕೊಂಡು
 ಸಿರಿಕೃಷ್ಣನ ಚರಣ | ಕೈರಗಿ ಸಂತೋಷದಲ್ಲಿ
 ಧರೆಯ ಮೇಲಿದ್ದ ಜನರ | ಪೊರೆಯ ಬೇಕೆಂದೆನಲು
 ಹರಿ ನೋಡಿದನಿವರ | ಪರಮದಯಾಳುತನವ
 ಗುರುವಂತರ್ಯಾಮಿಯಾಗಿ | ವರವ ನೀಡಲು ಜನಕೆ
 ನರಹರಿ ತಾನೆ ನಿಂದು | ನಿರುತ ಪೂಜೆಯಗೊಂಬ
 ಸಿರಿಯುಳ್ಳ ಕೀರುತಿಯ | ಸುರರ ಪಾಲಕ ಚಕ್ರ-

ಧರ ನಾರಾಯಣ ತಾನು | ವರ ಸನ್ನಿಧಾನವಾಗಿ-
 ವರಿಗೆ ಫಲವನೀವ | ಇಹಪರದಲಿ ಇನ್ನು
 ಕರುಣಾಕರ ರಂಗ | ಗೋಪಾಲವಿಠಲ ತನ್ನ
 ತರಣರ ಪೊರೆವಂಥ | ಚರಿಯ ಪರಿಪರಿ ಉಂಟು

೧

ಮಟ್ಟತಾಳ
 ನರಹರಿ ರಾಮಕೃಷ್ಣ | ಸಿರಿ ವೇದವ್ಯಾಸ
 ಎರಡೆರಡಿವರಲ್ಲಿ | ಹರಿ ಮೂರುತಿಗಳು¹

¹ ನರಸಿಂಹ, ರಾಮ, ಕೃಷ್ಣ, ವೇದವ್ಯಾಸ ರೂಪಗಳ ಜೊತೆ ನಾಲ್ಕು
 ಪಕ್ಕಗಳಲ್ಲಿ ಅನಿರುದ್ಧ, ಪ್ರದ್ಯುಮ್ನ, ಶಂಕರ್ಷಣ, ವಾಸುದೇವ
 ಮೂರ್ತಿಗಳೂ ಇರುತ್ತಾರೆ.

ಪರಿವಾರ ಸಹಿತಾಗಿ | ಸಿರಿಸಹಿತ ನಿಂದು²

ಸುರರ ಗುರು ಮಧ್ವಾ-| ಚಾರ್ಯರು ಮೊದಲಾಗಿ

ತರುಪಾಯದಲಿನ್ನು | ತಾರತಮ್ಯಾನುಸಾರ

ಪರಿಪರಿ ಯತಿಗಳು | ಇರುತಿಪ್ಪರು ಇಲ್ಲಿ.³

ಹರುಷದಿಂದಲಿ ವೇದ-| ಪೊರೆದು ಶಾಸ್ತ್ರಗಳನ್ನು

²ನರಸಿಂಹನ ಜೊತೆ ಲಕ್ಷ್ಮಿಯೂ, ರಾಮನ ಜೊತೆ ಸೀತೆ, ಕೃಷ್ಣ ನೊಂದಿಗೆ
 ರುಕ್ಮಿಣೀ-ಸತ್ಯಭಾಮೆಯರೂ, ಅನಿರುದ್ಧಾದಿಗಳೊಡನೆ ಶಾಂತಿ, ಕೃತಿ,
 ಜಯಾ ಮಾಯೆಯರೂ ಇರುತ್ತಾರೆ. ³ ಪದ್ಮನಾಭತೀರ್ಥರು,
 ಟೀಕಾರಾಯರೇ ಮೊದಲಾದ ಸಕಲ ಮಾಧ್ವ ಯತಿಗಳೂ ಇಲ್ಲಿ
 ಸನ್ನಿಹಿತರಾಗಿರುತ್ತಾರೆ.

ಪರಿಪರಿ ಪುರಾಣ | ಭಾರತ-ಗಾನದಲಿ
ಸರಿಸರಿ ಬಂದಂತೆ | ಸರಿಗಮವೆನುತಲಿ
ಭರದಿಂದಲಿ ಕುಣಿದು | ಭಕುತಿಯಿಂದಲಿ ಇನ್ನು
ಹರಿಯನ್ನು ಪೂಜಿಸುತ | ಇರುಳು ಹಗಲು ಬಿಡದೆ
ಪರತತ್ವದ ವಿವರವ | ಪರಿಪರಿ ಕೇಳ್ವರು
ಗರುಡವಾಹನ ರಂಗ | ಗೋಪಾಲನಿತ್ಮಲ ತನ್ನ
ಶರಣರ ಪಾಲಿಸುತ | ಇರುತಿಪ್ಪನಿಲ್ಲಿ

೨

ತ್ರಿಪುಟತಾಳ

ನರಹರಿರೂಪನಾಗಿ ವಾಸವಾಗಿ ಇಲ್ಲಿ
ದುರಿತದುಷ್ಕೃತ ಬ್ರಹ್ಮಹತ್ಯೆಗಳೋಡಿಸುವ.

ಸಿರಿರಾಮನಾಗಿ ವಾಸವಾಗಿ ಇಲ್ಲಿ
 ಪರಿಪರಿಯಿಂದ ದೇಶಾಂತರ ಅನ್ನ ಕಳಕೊಂಡು
 ನರರಿಲ್ಲಿ ಬಂದರೆ ಸ್ಥಿರಪಟ್ಟ ಕಟ್ಟುವ.

ಸಿರಿಕೃಷ್ಣನಾಗಿ ವಾಸವಾಗಿ ಇಲ್ಲಿ
 ಪರಿಪರಿಯಿಂದಲಿ ಬಂದ ಪರಮಾತುರರಿಗೆ
 ವರವೀವ ಪುತ್ರೋತ್ಸವ ಮದುವೆ ಮುಂಜಿ
 ಹರಕೆಗಳ ಕೈಕೊಂಡು ಹರುಷಬಡಿಸುವನವರ.

ವರವೇದವ್ಯಾಸನಾಗಿ ವಾಸವಾಗಿ ಇಲ್ಲಿ
 ಗರುವದಿಂದ ಬಂದ ದುರ್ವಾದಿಗಳನೆಲ್ಲ
 ದೂರ ಓಡಿಸಿ ಮುರಿದೂ ಅವರ ಕುಶಾಸ್ತ್ರವ

ಹರಿ ಸರ್ವೋತ್ತಮನೆಂಬ ಇರವನಿಲ್ಲಿ ತೋರಿ
ಶರಣುಜನಕೆ ಇನ್ನು ವರ ಜ್ಞಾನಸುಧೆಯು
ಕರೆದುಕೊಡುತ ಇರುತಿಪ್ಪನು ಸರ್ವದಾ.

ಸಿರಿವಂತನಾದ ಗೋಪಾಲವಿಠ್ಠಲ
ಪರಿಪರಿಯಿಂದ ವಾಲಗ^೧ ಕೈಕೊಳುತಿಪ್ಪ
ಅಟ್ಟತಾಳ

೩

ರಾಘವೇಂದ್ರನೆಂಬ ರೂಪವೆ ತಾನಾಗಿ
ರಾಘವೇಂದ್ರನೆಂಬ ನಾಮವಿರಿಸಿಕೊಂಡು

^೧ಸೇವೆ (ಅಥವಾ ವೈಭವ)ಗಳನ್ನು

ರಾಘವೇಂದ್ರರಿನ್ನು ಮಾಡಿದಂಥಾ ಪುಣ್ಯ
 ಭೋಗವರಿತು ತನ್ನ ಭಾಗವತರ ಕೀರ್ತಿ
 ಸಾಗಿಸಿ ಸಲಹುತ ಜಗದೊಳಗೆಲ್ಲ
 ಮೇಘ ಸುರಿದಂತಮೋಘ ಕೀರುತಿಯನ್ನು
 ರಾಘವ ಇವರಿಗೆ ರಾಜ್ಯವ ತಂದೀವ ಇಹಪರದಲಿನ್ನೂ
 ರಾಘವೇಂದ್ರಮೂರ್ತಿ^೬ ಗೋಪಾಲನಿತ್ಯಲ ತನ್ನ
 ಭಾಗವತರಲ್ಲಿ ಬಹು ಪೂಜೆಯನು ಕೈಕೊಂಬ

೪

^೬ಶ್ರೀರಾಮಚಂದ್ರ ಸ್ವಾಮಿಯು

ಆದಿತಾಳ

ದಿನದಿನಕ್ಕಿಲ್ಲಿ ನೂತನ ಪೂಜೆಗಳಾಗುವುವು
ದಿನದಿನಕ್ಕಿಲ್ಲಿ ನೂತನೋತ್ಸವಗಳಾಗುವುವು
ದಿನದಿನಕ್ಕಿಲ್ಲಿ ನೂತನ ಕೀರ್ತಿಗಳಾಗುವುವು
ದಿನದಿನಕ್ಕಿಲ್ಲಿ ನೂತನ ವಾರ್ತೆಗಳಾಗುವುವು
ಜನರ ಸಂದಣಿ ವಿಪ್ರಭೋಜನಂಗಳು
ಜನರ ಕೈಯಿಂದ ಪ್ರತಿಜನರೀಪ್ಸಿತ ತುಂಬುವರು
ಜನುಮ ಸಫಲ ಮಾಡಿ ಜನನವ ನೀಗುವರು
ದಿನ ಸಪ್ತಶತ ವರುಷ ದಿನ ಪರಿಯಂತರ*

*ಏಳುನೂರು ವರ್ಷಗಳವರೆಗೆ

ದಿನಕರಶತತೇಜ ಜನನಾಥಃ ತಾನಿಲ್ಲಿ
 ಅನುವಾಗಿ ತಾ ನಿಂದು ಜನರ ಪಾಲಿಪುದ
 ಕೃನುವಾನ ಸಲ್ಲದು ಸಲ್ಲದು ಸಲ್ಲದು
 ಗುಣಗಣಪರಿಪೂರ್ಣ ಗೋನಾಲನಿತ್ಮಲ
 ಅಣೋರಣಿ ಎಂಬುವಗೆ ಎಣೆ ಯಾರೊ ಜಗದೊಳಗೆ

೫

7 ದಿನಕರ-ಸೂರ್ಯರು, ಶತ-ನೂರರಂತೆ, ತೇಜ-ಪ್ರಕಾಶವುಳ
 (ನೂರಾರು ಸೂರ್ಯರ ಪ್ರಕಾಶವುಳ್ಳ) 8 ಭಗವಂತ, ಶ್ರೀಹರಿ

ಮಂತ್ರಸಿದ್ಧಿಕ್ಷೇತ್ರ ಇದು ನೋಡಿಕೋ ಇಲ್ಲಿ
ಮಂತ್ರಪ್ರತಿಪಾದ್ಯ ಗೋಸಾಲನಿತ್ಯ ಲನಿಂದ

ಪಾಠಾಂತರ

ಮಂತ್ರಸಿದ್ಧಿಯ ಕ್ಷೇತ್ರ ಇದ ನೋಡಿ ಕೋವಿದರು
ಮಂತ್ರಪ್ರತಿಪಾದ್ಯ ಗೋಸಾಲನಿತ್ಯ ಲನಿಂದ

ಶ್ರೀಕೃಷ್ಣಾ ಪೂಜಮಸ್ತು

ಈ ಲೇಖಕರ ಇತರ ಕೃತಿಗಳು

1. ಪಂಪಾಮಾಹಾತ್ಮ್ಯ (ಪ್ರತಿಗಳು ಮುಗಿದಿವೆ)
2. ಶ್ರೀ ನರಸಿಂಹ ಸುಳಾದಿ, ದುರ್ಗಾಸುಳಾದಿ, ಧನ್ವಂತರಿ ಸುಳಾದಿ
3. ಶ್ರೀ ಮುಖ್ಯಪ್ರಾಣಾಭಿಷೇಕವಿಧಿ ಮತ್ತು ಪಂಚಮುಖಿ
ಹನುಮತ್ಕವಚಾದಿ ಸ್ತೋತ್ರಗಳು
4. ಹಂಪೆ, ವಿಜಯನಗರ ಮತ್ತು ಕಿಷ್ಕಿಂಧಾಗಳ ಮಾರ್ಗದರ್ಶಿ
5. ಯಂತ್ರೋದ್ಧಾರಕರು ಮತ್ತು ನವವೃಂದಾವನ
ಚಿತ್ರಪಟಗಳು (1) ಯಂತ್ರೋದ್ಧಾರಕರು, (2) ನವ
ವೃಂದಾವನ (3) ಶ್ರೀ ವ್ಯಾಸರಾಯರ ವೃಂದಾವನ.

ಬೆಂಗಳೂರಿನಲ್ಲಿ 'ವಾಸುದೇವ ಪದಸಂತತ ಸಂಗೀ' ಪಾಕ್ಷಿಕ ಪತ್ರಿಕೆ
ಯಲ್ಲಿ ಧಾರಾವಾಹಿಯಾಗಿ ಪ್ರಕಟವಾಗುತ್ತಿರುವ ಗ್ರಂಥಗಳು ;

1. ನಖಸ್ತುತಿ ಮತ್ತು ಶ್ರೀ ಹರಿವಾಯುಸ್ತುತಿ ಪ್ರತಿ
ಪದಾರ್ಥತಾತ್ಪರ್ಯ ಮತ್ತು ವಿಶೇಷ ವಿವರಣೆಗಳೊಡನೆ

2. ಪುರುಷಸೂಕ್ತ ಶ್ರೀ ರಾಘವೇಂದ್ರ ಸ್ವಾಮಿಗಳ ಮತ್ತು
ಸತ್ಯ ಸಂಧರ ಸಂಸ್ಕೃತ ವ್ಯಾಖ್ಯಾನಗಳು, ಅವುಗಳ ಅರ್ಥಗಳು
ಮತ್ತು ಮಹಾಮಹೋಪಾಧ್ಯಾಯ ಶ್ರೀ ಮುಷ್ಣ ಸೇತು ಮಾಧ
ವಾಚಾರ್ಯರ ಕನ್ನಡ ಅರ್ಥ, ವಿವರಣೆ ಸಹಿತ

ಹೆಚ್ಚಿನ ವಿಚಾರಗಳಿಗೆ ಬರೆಯಿರಿ :

ಅನಂದ ಪ್ರಿಂಟರ್ಸ್, 25, ಗಾಂಧಿಬಜಾರ್, ಬೆಂಗಳೂರು-4

ಪಿ. ವಿಷ್ಣು ತೀರ್ಥ

**931, 2ನೇ ಮುಖ್ಯ ಬೀದಿ, 4ನೇ ಬ್ಲಾಕ್
ರಾಜಾಜಿನಗರ, ಬೆಂಗಳೂರು-560 010**

**ಇವರ ಎಲ್ಲಾ ಚಿತ್ರಪಟಗಳಿಗೂ, ಪುಸ್ತಕಗಳಿಗೂ
ಮುಖ್ಯ ಹಂಚಿಕೆದಾರರು :**

ಪಿ. ಎಲ್. ನಾರಾಯಣಶೆಟ್ಟಿ

ಬಾಲಾಜಿ ಕಾಫೀ ವರ್ಕ್ಸ್

4/288 ಕೆ. ಆರ್. ರೋಡ್, ಹೊಸಪೇಟೆ 583 202

ಎರಡನೆಯ ಮುದ್ರಣ : 1984

ಮುದ್ರಕರು :

ಶ್ರೀ ಶಕ್ತಿ ಎಲೆಕ್ಟ್ರಿಕ್ ಪ್ರೆಸ್, ಜಯನಗರ, ಮೈಸೂರು-14

ಪುಸ್ತಕ ದೊರೆಯುವ ಸ್ಥಳ :

ಪಿ. ಎಲ್. ನಾರಾಯಣಶೆಟ್ಟಿ
4/288, ಕೆ. ಆರ್. ರೋಡ್, ಹೊಸಪೇಟೆ 583 202

ನೇದಾಂತ ಬುಕ್ ಹೌಸ್, 6 ನೇ ರಸ್ತೆ, ಚಾಮರಾಜಪೇಟೆ
ಬೆಂಗಳೂರು 560 018 (ಫೋನ್ ನಂ. 607590)

ಆನಂದ್ ಪ್ರಿಂಟರ್ಸ್
25, ಗಾಂಧಿ ಬಜಾರ್, ಬಸವನಗುಡಿ, ಬೆಂಗಳೂರು 560 004